

ಶ್ರೀಮತಿ ಚಂದ್ರಪ್ರಭಾ ಅರಸ್.—೧೯೮೫ನೇ ಮಾರ್ಚ್‌ನೇಳಗಾಗಿ ಯಾರು ಯಾರು ಬಿಲ್‌ಗಳನ್ನು ಸರಿಯಾಗಿ ಮಾಡಿ ಕಳುಹಿಸಿದ್ದಾರೋ ಅವರಿಗೆಲ್ಲಾ ನಾವು ಧನ ಸಹಾಯವನ್ನು ಕೊಟ್ಟಿದ್ದೇವೆ. ಇನ್ನು ಯಾರು ಬಿಲ್ ಮಾಡಿ ಕಳುಹಿಸಿಲ್ಲವೋ ಅಂಥವರು ಕೂಡಲೇ ಕಳುಹಿಸಿಕೊಟ್ಟರೆ ಅಂಥವರಿಗೂ ಸಹ ಧನ ಸಹಾಯವನ್ನು ತಲುಪಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಪಿ. ಮೂಡುಗೌಡ —ಆಕೌಂಟೆಂಟ್ ಜನರಲ್‌ರವರಿಂದ ಆಡೀಟ್ ಆಗಿಲ್ಲ ಎನ್ನುವ ಕಾರಣ ಕ್ವಾಗಿ ಅವರಿಗೆ ಕೊಡಬೇಕಾಗಿರತಕ್ಕ ಸಹಾಯಧನವನ್ನು ನಿಲ್ಲಿಸಿದ್ದೀರಿ ಇದರಿಂದ ಅವರಿಗೆ ಬಹಳ ತೊಂದರೆಯಾಗಿದೆ ನೀವು ಕೊಡತಕ್ಕಂಥ ಹಣ ಏನು ಲಕ್ಷಾಂತರ ರೂಪಾಯಿಗಳು ಅಲ್ಲ. ಅದುದರಿಂದ ಅವರಿಗೆ ತೊಂದರೆಯಾಗದ ಹಾಗೆ ಕೂಡಲೇ ಸಹಾಯ ಧನವನ್ನು ಕೊಡುವ ಹಾಗೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಅಧ್ಯಕ್ಷರೇ, ಉತ್ತರದಲ್ಲಿ ತಿಳಿಸಿರುವ ಹಾಗೆ ಇದರಲ್ಲಿ ಎರಡು ವಿಧವಿದೆ. ಮೊದಲನೆಯದು ಸರ್ಕಾರದಿಂದಲೇ ನೇರವಾಗಿ ಕೊಡತಕ್ಕದ್ದು ಎ:ಡನೆಯದು ಕೆಲವು ಮಹಿಳಾ ಮಂಡಳಿಗಳಲ್ಲಿ ಕೆಲಸ ಮಾಡತಕ್ಕವರಿಗೆ ಮಹಿಳಾ ಮಂಡಲಗಳವರೇ ಕೊಡುತ್ತಾರೆ. ಅದಕ್ಕೆ ಅವರು ನಿಗದಿಯಾದ ಆವಧಿಯೊಳಗೆ ಬಿಲ್‌ನ್ನು ತಯಾರಿಸಿ ಆಕೌಂಟೆಂಟ್ ಜನರಲ್‌ರವರಿಗೆ ಕಳುಹಿಸ ಬೇಕು. ಹೀಗೆ ಮಾಡುವುದರಿಂದ ಅದರಲ್ಲಿ ಏನಾದರೂ ಲೋಪದೋಷಗಳು ಇವೆಯೇ ಎಂಬುದನ್ನು ಅವರು ಕಂಡುಹಿಡಿಯುವುದಕ್ಕೆ ಅನುಕೂಲವಾಗುತ್ತದೆ. ಈ ರೀತಿಯ ಕ್ರಮವನ್ನು ಅವರು ಕೈಗೊಳ್ಳದೇ ಇದ್ದುದರಿಂದ ತಡವಾಗಬಹುದು. ಅವರು ಅದಷ್ಟು ಜಾಗೃತ ಬಿಲ್ ಮಾಡಿ ಕಳುಹಿಸಿ ಕೊಟ್ಟರೆ ಧನ ಸಹಾಯವನ್ನು ಕೊಡಿಸಿ ಕೊಡುವುದಕ್ಕೆ ಅನುಕೂಲವಾಗುತ್ತದೆಂದು ತಮ್ಮ ಮೂಲಕ ಅವರಿಗೆ ಹೇಳ ಬಯಸುತ್ತೇನೆ.

ಶ್ರೀ ಬಿ. ಗಂಗೂ —ಸಿರಾ ತಾಲ್ಲೂಕಿನಲ್ಲಿ ಒಂದು ಮಹಿಳಾ ಮಂಡಲಗಳ ಕ್ಷೇಮಾಭಿವೃದ್ಧಿ ಕಚೇರಿ ಇತ್ತು ಅದನ್ನು ವಿನಾಕಾರಣ ಸ್ಥಳಾಂತರಗೊಳಿಸುವುದಕ್ಕೆ ಕಾರಣವೇನು, ಪುನಃ ಅದನ್ನು ಅಲ್ಲಿ ಸ್ಥಾಪನೆ ಮಾಡಿದರೆ ಈ ಎಲ್ಲಾ ಸ್ಥಾನತೆಗಳನ್ನು ಸರಿಪಡಿಸುವುದಕ್ಕೆ ಅನುಕೂಲವಾಗುವುದಿಲ್ಲವೇ ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಆಲ್ಲಿ ಹಿಂದೆ ಇದ್ದಂಥ ಮಹಿಳಾ ಮಂಡಲ ಸರಿಯಾಗಿ ನಡೆಯು ತ್ತಿರಲಿಲ್ಲ. ಅಲ್ಲಿ ಖಾಲಿ ಇದ್ದಂಥ ಕೊಠಡಿಯನ್ನು ಬೇರೆದಕ್ಕೆ ಉಪಯೋಗ ಮಾಡಿಕೊಂಡಿದ್ದೇವೆ.

ರಾಜ್ಯದಲ್ಲಿ ಬಡವರಿಗೆ ಹಾಗೂ ಹರಿಜನ-ಗಿರಿಜನರಿಗೆ ಉಚಿತ ಕಾನೂನು ನೆರವು ದೊರೆಯಲು ಸಂಚಾರಿ ನ್ಯಾಯಾಲಯಗಳನ್ನು ಪ್ರಾರಂಭಿಸುವ ವಿಚಾರ.

೨೯(೧೭) ಶ್ರೀ ಪುಟ್ಟಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಕಾನೂನುಂಸೇಯ ವ್ಯವಹಾರಗಳು ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿ ಬಡವರಿಗೆ ಹಾಗೂ ಹರಿಜನ-ಗಿರಿಜನರಿಗೆ ಉಚಿತ ಕಾನೂನು ನೆರವು ದೊರೆಯಲು ಸಂಚಾರಿ ನ್ಯಾಯಾಲಯಗಳನ್ನು ಪ್ರಾರಂಭಿಸುವ ವಿಚಾರ ಸರಕಾರದವರು ಗಮನದಲ್ಲಿರೆಯೇ ;

(ಆ) ಹಾಗಿದ್ದಲ್ಲಿ, ಅದರ ರೂಪರೇಷೆಗಳೇನು ?

ಶ್ರೀ ಎ. ಲಕ್ಷ್ಮೀನಾರಾಯಣ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದುಕೊರತೆಗಳ ಮಂತ್ರಿಗಳು).—

(ಅ) ಇಲ್ಲ.

(ಆ) ಉದ್ಭವಿಸುವುದಿಲ್ಲ.

ಶ್ರೀ ಪುಟ್ಟಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಅಧ್ಯಕ್ಷರೇ, ನಮ್ಮ ತಾಲ್ಲೂಕಿನ ಉದಾಹರಣೆಯನ್ನು ಹೇಳುವುದಾದರೆ, ತಾಲ್ಲೂಕ್ ಹೆಡ್ ಕ್ವಾರ್ಟರ್ಸ್‌ನಿಂದ ೪೦-೪೫ ಕಿ.ಮೀ. ದೂರ ದಲ್ಲಿರತಕ್ಕ ಹರಿಜನ-ಗಿರಿಜನರಾಗಲಿ, ಬಡ ಜನರಿಗಾಗಲಿ, ರಾಜಕೀಯ ಹಿತಾಶಕ್ತಿಗಳಿಂದಾಗಲಿ ಇಲ್ಲವೇ,

ಲ್ಯಾಂಡ್ ಲಾಡ್ಸ್‌ನಿಂದಾಗಲೀ ತೊಂದರೆಯಾದಾಗ ನ್ಯಾಯವನ್ನು ದೊರಕಿಸಿಕೊಡುವುದಕ್ಕಾಗುವುದಿಲ್ಲ. ಅದುದರಿಂದ ಸಂಚಾರಿ ನ್ಯಾಯಾಲಯಗಳನ್ನು ಪ್ರಾರಂಭಿಸಿದರೆ ಆ ಬಡ ಜನರಿಗೆ ಅನುಕೂಲವಾಗುವುದಿಲ್ಲವೇ ?

ಶ್ರೀ ಎ. ಲಕ್ಷ್ಮೀಸಾಗರ್. — ಮಾನ್ಯ ಅಧ್ಯಕ್ಷರೇ, ಬಡವರಿಗೆ ಉಚಿತವಾಗಿ ಕಾನೂನಿನ ನೆರವನ್ನು ಕೊಡತಕ್ಕಂಥ ಯೋಜನೆ ಈಗಾಗಲೇ ಜಾರಿಯಲ್ಲಿದೆ. ಆ ಸಂವಿರಕ್ತಿಯಂತೆ ಕಡಿಮೆ ವರಮಾನವಿರತಕ್ಕವರಲ್ಲರೂ ಕೂಡ ನ್ಯಾಯವನ್ನು ದೊರಕಿಸಿ ಕೊಡುವುದಕ್ಕೋಸ್ಕರವಾಗಿ ಈಗಾಗಲೇ ಉಚಿತ ಕಾನೂನು ನೆರವನ್ನು ಕೊಡುವ ಯೋಜನೆ ಜಾರಿಯಲ್ಲಿದೆ. ಇದನ್ನು ಬಲಗೊಳಿಸುವುದಕ್ಕೋಸ್ಕರವಾಗಿ ನಾವು ಪ್ರಯತ್ನ ಮಾಡಿ ಹೊಸದಾಗಿ ಸಮಿತಿಗಳನ್ನು ಸಹ ಸ್ಥಾಪನೆ ಮಾಡಿದ್ದೇವೆ. ಮತ್ತು ಮಾನ್ಯ ಸದಸ್ಯರು ಇಂತಹ ಕಡಿ ಇಂತಹವರಿಗೆ ಸಹಾಯಬೇಕಾಗಿದೆ ಎಂದು ಹೇಳಿದರೆ ಆ ವಿಚಾರದಲ್ಲಿ ನಾನು ಸೂಕ್ತ ಕ್ರಮ ತೆಗೆದುಕೊಂಡು ಅವರಿಗೆ ಕೋರ್ಟಿನಲ್ಲಿ ನ್ಯಾಯ ದೊರಕಿಸಿಕೊಡುವುದಕ್ಕೆ ಸಹಾಯ ಮಾಡುತ್ತೇನೆ.

ಶ್ರೀ ಎ. ಎಸ್. ಆಚಾರ್ಯ. — ಸನ್ಮಾನ್ಯ ಅಧ್ಯಕ್ಷರೇ, ಬಡವರಿಗೆ “ಉಚಿತ ಕಾನೂನು ನೆರವು” ಯೋಜನೆ ಏನು ಉಂಟು ಅದು ನಡೆಯುತ್ತಾ ಇರುವಂತಹ ರೀತಿಯನ್ನು ನೋಡಿದರೆ ಸರ್ಕಾರದ ವತಿಯಿಂದ ಕೊಡುವಂಥ ನ್ಯಾಯ ದೊರಕಿಸಿಕೊಳ್ಳುವುದಕ್ಕೆ ಹೋಗುವುದೇ ಬೇಡ ಎಂದು ಹೇಳತಕ್ಕ ಜಿಗುಪ್ಸೆಯ ಪತ್ರಗಳು ತಮಗೆ ಏನಾದರೂ ಬಂದಿದೆಯೇ ? ಬಂದಿದ್ದರೆ ಅಂಥವರಿಗೆ ತಾವು ನ್ಯಾಯ ವನ್ನು ದೊರಕಿಸಿಕೊಡುವ ಬಗ್ಗೆ ಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಮುಂಚೆ ಈಗಾಗಲೇ “ಉಚಿತ ಕಾನೂನು ನೆರವು” ಇದರ ಬಗ್ಗೆ ಸರ್ಕಾರ ಏನು ಕಾಳಜಿ ತೋರಿಸಿದೆ ಎಂದು ಹೇಳಬೇಕಾಗಿದೆ.

ಶ್ರೀ ಎ. ಲಕ್ಷ್ಮೀಸಾಗರ್. — ಹಿಂದಿನ ಪದ್ಧತಿ ಪ್ರಕಾರ ಉಚಿತ ಕಾನೂನು ನೆರವು ಕೊಡತಕ್ಕದ್ದರ ಆಶ್ರಯದಲ್ಲಿ ಕೋರ್ಟಿನಲ್ಲಿರತಕ್ಕಂಥ ಅಥವಾ ಕೆಲವು ಕಡೆ ಜಿಲ್ಲಾ ಮಟ್ಟದಲ್ಲಿ ಒಬ್ಬೊಬ್ಬರು ನ್ಯಾಯವಾದಿಗಳನ್ನು ನೇಮಕಮಾಡಿತ್ತು. ಈ ವ್ಯವಸ್ಥೆ ಸರಿಯಾಗಿ ನಡೆಯುತ್ತಾ ಇಲ್ಲ ಎನ್ನುವ ಕಾರಣಕ್ಕೋಸ್ಕರ ಕೋರ್ಟಿನಲ್ಲಿರತಕ್ಕಂಥ ಅಥವಾ ಎಲ್ಲಾ ತಾಲ್ಲೂಕುಗಳಲ್ಲೂ ಜಿಲ್ಲಾ ಮಟ್ಟವೂ ಸೇರಿ ಕಾನೂನು ನೆರವು ಕೊಡತಕ್ಕ ಸಮಿತಿಗಳು ಈಗಾಗಲೇ ಅಸ್ತಿತ್ವಕ್ಕೆ ಬರುವಹಾಗೆ ಮಾಡಿದ್ದೇವೆ. ಆ ಸಮಿತಿಯವರು ಈ ಜವಾಬ್ದಾರಿಯನ್ನು ತೆಗೆದುಕೊಂಡು ಹೆಚ್ಚಿನ ಮತ್ತು ಪರಿಣಾಮಕಾರಿಯಾದ ರೀತಿಯಲ್ಲಿ ಕೆಲಸ ಮಾಡಬೇಕು ಎನ್ನತಕ್ಕಂಥ ಉದ್ದೇಶವನ್ನಿಟ್ಟುಕೊಂಡು ನಾನೇ ಸುಮಾರು ೧೯ ಜಿಲ್ಲೆಗಳಿಗೆ ಹೋಗಿ ವಕೀಲರನ್ನು ಕಂಡು, ವಕೀಲರು ಈ ಕೆಲಸದಲ್ಲಿ ಸಕ್ರಿಯವಾಗಿ ವಹಿಸಬೇಕೆಂದು ಮನವಿಮಾಡಿಕೊಂಡು ಬಂದಿದ್ದೇನೆ. ಈ ಹೊಸ ವ್ಯವಸ್ಥೆಯಿಂದ ನೀವು ಹೇಳಿದಂಥ ನ್ಯೂನತೆಗಳನ್ನು ಬಿಟ್ಟು ಕಾನೂನು ನೆರವು ಸಿಗುವುದಕ್ಕೆ ಸಹಾಯವಾಗುತ್ತದೆ ಎಂಬ ನಂಬಿಕೆ ನನಗೆ ಇದೆ.

ಶ್ರೀ ಎ. ಎಸ್. ಆಚಾರ್ಯ. — ನಾನು ಹೇಳುವುದೇನೆಂದರೆ, ತಿಂಗಳಿಗೊಮ್ಮೆಯಾದರೂ ತಾಲ್ಲೂಕು ಕೇಂದ್ರದಲ್ಲಿರತಕ್ಕವರು ಈ ಬಗ್ಗೆ ಪ್ರಚಾರಪಡಿಸಿ, ಬಡವರನ್ನು ಭೇಟಿಯಾಗುವಂತೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್. — ಪ್ರಚಾರ ಬಂದೇ ಅಲ್ಲ, ನಾನು ರೀತಿಯಲ್ಲಿ ಈ ಸ್ಥಳವನ್ನು ಜಾರಿಗೆ ತರಬೇಕು, ಕೋರ್ಟಿನಲ್ಲಿ ವ್ಯವಹಾರ ಇರತಕ್ಕವರು ಇದರ ಉಪಯೋಗ ಪಡೆಯಬೇಕು ಎನ್ನತಕ್ಕ ಉದ್ದೇಶದಿಂದ ಈಗಾಗಲೇ ಕಾರ್ಯಕ್ರಮ ತೆಗೆದುಕೊಂಡಿದ್ದೇವೆ. ಇದರ ಬಗ್ಗೆ ವ್ಯಾಪಕವಾದಂಥ ರೀತಿಯಲ್ಲಿ ಪ್ರಚಾರಕ್ಕೆ ಗೊಳ್ಳತಕ್ಕಂಥ ಕಾರ್ಯಕ್ರಮ ಇಟ್ಟುಕೊಂಡಿದೆ.

ಅಂತರ ರಾಷ್ಟ್ರೀಯ ಚಲನಚಿತ್ರೋತ್ಸವ

೬೯. ಶ್ರೀ ಕೆ. ಎಸ್. ಕಾಳಮರಿಗೌಡ (ಪೀಯೂಷಣ) — ಮಾನ್ಯ ಪ್ರಚಾರ ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

೧. ಕರ್ನಾಟಕದಲ್ಲಿ ಅತ್ಯುತ್ತಮ ನಿರ್ದೇಶಕರಾಗಿರುವ ಪುಟ್ಟಣ್ಣ ಕಣಗಲ್ ಅವರ ಚಿತ್ರಗಳನ್ನು ಕೇಂದ್ರ ಅಂತರರಾಷ್ಟ್ರೀಯ ಚಿತ್ರೋತ್ಸವದಲ್ಲಿ ಪ್ರದರ್ಶಿಸಲು ಅನುಮತಿಯನ್ನು ನೀಡದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?